



பாதுகாப்பு அமைச்சகம்

# L&T யின் (மிதக்கும் கப்பல் பழுது நீக்கும் தளம்- FDN-2), Yard 55000 தொடங்கி வைக்கப்பட்டது.

Posted On: 20 JUN 2017 3:05PM by PIB Chennai

இந்தியக் கடற்படைக்காக, உள்நாட்டிலேயே வடிவமைக்கப்பட்ட மிதக்கும் கப்பல் பழுது நீக்கும் தளத்தை (FDN-2) இன்று (20.06.2017) வைஸ் அட்மிரல் DM தேஷ்பாண்டே, AVSM, VSM, ( இந்திய கடற்படையின் போர் கப்பல் கட்டுப்பாடு மற்றும் தயாரிப்பு பிரிவு ) அவர்களின் மனைவி திருமதி அஞ்சலி தேஷ்பாண்டேயன்பாட்டிற்குத் தொடங்கி வைத்தார். மனதைக் கவரும் வகையில் நடந்த இந்த விழா, சென்னைக்கு அருகிலிருக்கும் லார்ஸன் & டோப்ரோவின் காட்டுப்பள்ளி கப்பல் கட்டும்தளத்தில் நடைபெற்றது.

லார்ஸன் & டோப்ரோ கப்பல் கட்டுமானப் பிரிவின் தலைவர், ஓய்வு பெற்ற வைஸ் அட்மிரல் B கண்ணன், PVSM, AVSM, VSM, வரவேற்புரை நல்க, தொடர்ந்து முதன்மை விருந்தினர், வைஸ் அட்மிரல் DM தேஷ்பாண்டே உரை நிகழ்த்தினார். பின்னர், பாரம்பரியவழக்கத்தின்படி, திருமதி அஞ்சலி தேஷ்பாண்டே அவர்கள் மிதக்கும் கப்பல்துறைக்குங்குமத் திலகம் வைத்தார். வாழ்த்துகளுடன், அந்தக் கப்பலின் முறையான பயன்பாட்டைத் தொடங்கி வைத்தார்.

நிகழ்வில் பேசிய வைஸ் அட்மிரல் D M தேஷ்பாண்டே மிதக்கும் கப்பல்துறையின் (FDN-2) வடிவமைப்பில், கட்டமைப்பில் L&Tயின் முயற்சிகளைப் பாராட்டினார். உள்நாட்டில் தயாரிக்கப்பட்ட இந்த மிதக்கும் கப்பல் துறை, 'மேக் இன் இந்தியா' குறிக்கோளை அடைவதற்கான திறன்களை நாம் பெற்றிருக்கிறோம் என்பதற்கான சான்றாகத் திகழ்கிறது என்றார். சாதனையை நிகழ்த்திய L&T குழுவின்ர் அனைவருக்கும் தனது அன்பான வாழ்த்துகளை அவர் தெரிவித்தார்.

இந்த மிதக்கும் கப்பல்துறை, உயர்தர இயந்திரத் தொழில்நுட்பமும் மற்றும் கட்டுப்பாட்டு அமைப்புகளும் கொண்டது. உள்நாட்டில் வடிவமைக்கப்பட்டு உருவாக்கப்பட்டிருக்கும் இந்தத் துறையை, 8000 டன் வரை நீரினை இடப்பெயர்வுச் செய்யக்கூடிய போர்க் கப்பல்கள் பயன்படுத்த இயலும். உயர்திறன் கொண்ட நிலைப்படுத்தும் பம்புகளும், தானாகஇயங்கும், நவீன, நிலைப்படுத்தும் கட்டுப்பாட்டு அமைப்பையும் கொண்டது. மோசமானவானிலை நிலவும் சூழல்களிலும், பழுது பார்க்கும் மற்றும் செப்பனிடும் பணிகளைச் செய்வதற்கான வசதிகளை இந்த FDN-2 பெற்றிருக்கிறது.

லார்ஸன் & டோப்ரோ, காட்டுப்பள்ளி கப்பல் கட்டுத்தளத்தில் வடிவமைக்கப்பட்டு உருவாக்கப்பட்டு பயன்பாட்டிற்கு வந்திருக்கும் இந்த மிதக்கும் கப்பல்துறை (FDN-2), துறை 55000 (Yard 55000), கப்பல் கட்டுமானத் துறையில் தற்சார்பு நிலையை எய்துவதற்கான இந்தியாவின் தேடலில் ஒரு மைல்கல்.

\*\*\*\*\*

(Release ID: 1493456) Visitor Counter : 10

Read this release in: English

